

Kvinnur sum kokkar

Sakni eina javnstøðu í matlistarliga útrykkinum í Føroyum!

Fert tú á matstovu í Føroyum er tað næstan 100 % prosent, at eitt mannfólk stendur í køkinum sum kokkur. Ikki tí, at nakað er galið við hesum sum so.

Men tað kundi verið áhugavert at vitað hvat kvinnurnar í Føroyum hava uppá hjarta, tá ið tær sleppa at spæla sær í einum matstovu-køki við bestu rávørum.

Eins og í aðrari list, bókmentir, tónleik ella myndlist, so er munur á mannfólki og konufólki. Sjálvandi er eisini munur á fólki sum heild, men eg hugsi at kynið eisini upplivir og virkar út frá serligum fyritleytingum, tá ið matur skal gerast.

Matur frá mest viðurkendu matstovum í heiminum (Michelin-matstovur) er sum



oftast eisini eyðkendur við at mannfólk standa í køkinum. Soleiðis er allastaðni.

Kvinnurnar – kanska serliga

í Føroyum – standa enn fyri størstan part í køkinum heima við hús og gera gerandismat, ið tó sanniliga eisini hevur

sín týðning sum heilsu- og trivnaðarberandi partur av tilveruni.

Í sushi-matstovuni Etika í Havn, sum lat upp í vikuni, varnaðist eg ta fantastiska fyrbrigdi í Føroyum, at allir kokkarnir eru kvinnur! Annfriða, Kob, Elsa, Linda og Jansy standa í køkinum og gera okkum vakurt og vælsmakandi nigiri, maki, miso osfr.

Harafturat er leiðarin fyri Etika eisini konufólk, Winnie Simonsen.

Tað tykist sum at eyðkendi mannfólka-heimurin í matstovu-køkunum er í broyting!

Tað er at gleðast um.



Mortan í Hamrabyrgi

Mortan í Hamrabyrgi

GROVARI enn nakrantíð



Byrjað dagin saman við okkum.

Royn okkara nýggju røð av breyðum og morgunbreyðum.

